

ఇండ్రేశంలో అక్రమ కట్టడాల 'రాజ్యం'.. ముడుపుల మత్తులో టౌన్ ప్లానింగ్ అధికారులు!

- ఉన్నతాధికారుల మానం వెనుక అంతర్వేమిది? సంగారెడ్డి జిల్లా అధికారుల జోక్యం కోసం ప్రజల వేచిచూపు



పటాన్చెరు, జూన్ 29(మెదక్ టుడే న్యూస్ ప్రతినది) సంగారెడ్డి జిల్లా పటాన్చెరు నియోజకవర్గం పరిధిలోని ఇండ్రేశం



మున్సిపాలిటీలో టౌన్ ప్లానింగ్ అధికారుల తీరు అక్రమ నిర్మాణాలకు కేరాఫ్ అడ్రస్ గా మారింది. నిబంధనలను పక్కనపెట్టి, బిల్డర్ల నుంచి లక్షల రూపాయల ముడుపులు అందుకుంటూ, వారి ఇష్టానుసారంగా అక్రమ కట్టడాలకు అనుమతించిస్తున్నారనే ఆరోపణలు వెల్లువెత్తుతున్నాయి. “టౌన్ ప్లానింగ్ అధికారులను కలిస్తే చాలు, నిబంధనలతో పనిలేదు.. ఏదైనా నడుస్తుంది” అనే స్థాయిలో వ్యవస్థ భ్రష్ట పట్టిందని స్థానికులు మండిపడుతున్నారు.

‘లక్షల’ ముడుపులు.. ‘కోట్ల’ విలువైన అక్రమాలు!
ఒక సామాన్య గృహ యజమాని అనుమతుల కోసం కార్యాలయాల చుట్టూ కాళ్ళు అరిగేలా తిరుగుతుంటే, బిల్డర్లు మాత్రం టౌన్ ప్లానింగ్ అధికారులతో సెటిల్మెంట్ చేసుకుని దర్జాగా బహుళ అంతస్తులను నిర్మిస్తున్నారు. +02 పర్మిషన్ తీసుకుని, దానిని మించి నాలుగైదు అంతస్తులు వేస్తున్నా.. తనిఖీకి వెళ్తామని అధికారులు, ఆ భవనాల నీడలో కళ్ళు మూసుకుంటున్నారు. బిల్డర్ల నుంచి ముడుపులు అందుతున్నంత కాలం, ఈ అక్రమాలు వారి కంటికి కనిపించడం లేదని ఆరోపణలు వినిపిస్తున్నాయి.

అధికారుల అంద.. బిల్డర్ల దండ!
ఇండ్రేశంలో ఇప్పుడు ‘చట్టం’ కంటే ‘చెల్లింపుత’ కీలకంగా మారాయి. బిల్డర్లు అధికారులను తమ చేతుల్లో ఉంచుకుని, ఏ



భవనానికి ఎంత కమీషన్ ఇవ్వాలి వారే డిస్కండ్ చేస్తున్నారనేది బహిరంగ రహస్యం. ప్రజలు ఫిర్యాదులు చేసినా, కనీసం క్షేత్ర స్థాయి పరిశీలన కూడా చేయని టౌన్ ప్లానింగ్ అధికారుల తీరు చూస్తుంటే, వారు మున్సిపల్ కార్యాలయంలో ఉన్నారా లేక బిల్డర్ల ఏజెంట్లుగా పని చేస్తున్నారా అన్న అనుమానం కలుగుతోంది. ఈ అక్రమ దండా పైన ఇండ్రేశం ప్రజలు ఇప్పుడు నేరుగా సంగారెడ్డి జిల్లా అధికారులను ప్రశ్నిస్తున్నారు. నిఘా ఎక్కడ? మున్సిపాలిటీలో జరుగుతున్న ఈ బహిరంగ అవినీతిపై జిల్లా స్థాయి అధికారులకు ఎందుకు నివేదికలు అందడం లేదు? చర్యలు ఎప్పుడు? టౌన్ ప్లానింగ్ అధికారుల అవినీతిపై వచ్చిన ఆరోపణలను ఎందుకు పట్టించుకోవడం లేదు? ఉన్నతాధికారుల మౌనం, ఈ అవినీతికి వరోక్ష మద్దతు కాదా? క్షేత్రస్థాయి విచారణ: అవినీతి ఆరోపణలు ఎదుర్కొంటున్న టౌన్ ప్లానింగ్ అధికారులపై వెంటనే సస్పెన్షన్ వేటు వేసి, జిల్లా స్థాయి బృందంతో సమగ్ర విచారణ జరిపే దమ్ము జిల్లా యంత్రాంగానికి ఉందా? “రాజ్యాంగబద్ధంగా నడపాల్సిన మున్సిపల్ పాలన, బిల్డర్ల జేబుల్లో ఉండటం సిగ్గుచేటు” అని స్థానికులు తీవ్రస్థాయిలో ఆగ్రహం వ్యక్తం చేస్తున్నారు. ఇప్పటికైనా సంగారెడ్డి జిల్లా ఉన్నతాధికారులు నిద్రలేచి, ఇండ్రేశం అక్రమ నిర్మాణాలపై ఉక్కుపాదం మోపాలని, అవినీతికి పాల్పడిన అధికారులపై కఠిన చర్యలు తీసుకోవాలని ఇండ్రేశం ప్రజలు డిమాండ్ చేస్తున్నారు. లేనిపక్షంలో ఉన్నతాధికారుల కార్యాలయాల ముందే నిరసనలకు దిగుతామని హెచ్చరిస్తున్నారు.

ప్రత్యేక ఆకర్షణగానప్రజా పాలన 99 రోజుల ప్రగతి ప్రణాళిక ఛాయాచిత్ర ప్రదర్శన
- జిల్లా పౌర సంబంధాల శాఖ సేవలు ప్రశంసనీయం
- మెదక్ జిల్లా కలెక్టర్ ప్రతిమానింగ్



మెదక్, జూన్ 29, (మెదక్ టుడే న్యూస్ ప్రతినది)

ప్రజావాణి సందర్భంగా సమీకృత కలెక్టరేట్ కార్యాలయంలో ప్రజాపాలన 99 రోజుల ప్రగతి ప్రణాళిక వివిధ శాఖల సంక్షేమ వారోత్సవాలు కార్యక్రమాల విజయవంతంగా పూర్తి చేసుకున్న సందర్భంగా జిల్లా పౌర సంబంధాల శాఖ ఆధ్వర్యంలో ఏర్పాటుచేసిన వాయి చిత్ర ప్రదర్శనను జిల్లా కలెక్టర్ ప్రతిమనింగ్ , ఆదర్శ కలెక్టర్ నగేష్ ఇతర జిల్లా అధికారులు వీక్షించారు. ఈ సందర్భంగా కలెక్టర్ మాట్లాడుతూ ప్రజాపాలన 99 రోజుల ప్రగతి ప్రణాళిక విజయవంతంగా జిల్లాలో సంక్షేమ అభివృద్ధి కార్యక్రమాలను ప్రజలకు అత్యంత చెరువు చేయాలని ఉద్దేశంతో రాష్ట్ర ప్రభుత్వం ఏర్పాటు చేసిన ప్రజా పాలన ప్రగతి ప్రణాళిక మెదక్ జిల్లాలో అధికారులు ప్రజలు భాగస్వామ్యంతో విజయవంతంగా నిర్వహించడం జరిగిందన్నారు. ఈ కార్యక్రమాలను ఛాయాచిత్రాల రూపంలో ప్రజలు వీక్షించేందుకు ఈ చిత్ర ప్రదర్శన ప్రతి సోమవారం ఏర్పాటు చేయడం జరుగుతుందని కలెక్టర్ వివరించారు. ఈ కార్యక్రమంలో జిల్లా పౌర సంబంధాల అధికారి రామచంద్ర రాజు ఇతర జిల్లా అధికారులు తదితరులు పాల్గొన్నారు.

మైనర్ బాలికపై లైంగిక దాడి, అపహరణ కేసులో నిందితుడికి 20 సంవత్సరాల జైలు శిక్ష: ఎస్పీ, శ్రీనివాసరావు,

మెదక్, జూన్ 29, (మెదక్ టుడే న్యూస్ ప్రతినది)

మనోహరాబాద్ పోలీస్ స్టేషన్లో సమాధిపై పోక్సీ కేసులో నిందితుడు రాజ్ కిషోర్ (25), ఉత్తరప్రదేశ్ రాష్ట్రానికి చెందిన వ్యక్తికి పోక్సీ ప్రత్యేక న్యాయస్థానం 20 సంవత్సరాల కఠిన కారాగార శిక్షతో పాటు రూ. 1,000 జరిమానా విధించినట్లు మెదక్ జిల్లా ఎస్పీ డి.వి. శ్రీనివాసరావు, ఐపీఎస్ తెలిపారు. ఎస్పీ మాట్లాడుతూ, మనోహరాబాద్ మండల పరిధిలో అద్దెకు ఉంటూ కూలి పనులు చేస్తున్న నిందితుడు ఇంటి యజమాని 15 సంవత్సరాల కుమార్తెతో పరిచయం పెంచుకుని, ప్రేమ పేరుతో ఆమెను నమ్మించి, అనంతరం బలవంతంగా లైంగిక దాడికి పాల్పడ్డాడన్నారు. అనంతరం బాలికను ఇతర రాష్ట్రాలకు తీసుకెళ్తూ, తల్లిదండ్రుల ఫిర్యాదు మేరకు మనోహరాబాద్ పోలీస్ స్టేషన్లో మిస్సింగ్ కేసు నమోదు చేసి, వేగవంతమైన దర్యాప్తు చేపట్టి బాలికను సురక్షితంగా రక్షించడంతో పాటు, మనోహరాబాద్ ఎస్ఐ కరుణాకర్ రెడ్డి నిందితుడిపై పోక్సీ చట్టం కింద 2023 ఆగస్టు లో కేసు నమోదు చేసినట్లు తెలిపారు. ఈ కేసులో అప్పటి దర్యాప్తు అధికారి తూప్రాన్ డిఎస్పీ యాదగిరి రెడ్డి సమగ్ర దర్యాప్తు నిర్వహించి, పూర్తి సాక్ష్యాధారాలను సేకరించి పటిష్టమైన ఫార్మిడబిల్ న్యాయస్థానంలో దాఖలు చేశారని ఎస్పీ తెలిపారు. విచారణ సందర్భంగా పోక్సీ ప్రత్యేక పబ్లిక్ ప్రాసిక్యూటర్ బాలయ్య బలమైన వాదనలు వినిపించగా, మనోహరాబాద్ ఎస్ఐ సుభాష్ గౌడ్, లైజనింగ్ ఆఫీసర్ ఎస్ఐ విఠల్, కానిస్టేబుల్ కృష్ణ, సీడీఓ మహిపాల్ రెడ్డి భరోసా లీగల్ అడ్వజర్ శ్వేతా సమన్వయంతో కేసు విచారణలో సహకారం అందించారని పేర్కొన్నారు. సమర్పించిన సాక్ష్యాధారాలు, సాక్షుల వాంగ్మూలాలు మరియు ఇతర ఆధారాలను పరిశీలించిన గౌరవ పోక్సీ ప్రత్యేక న్యాయస్థానం న్యాయమూర్తి శ్రీ మతి ఆర్.యం. సుభావాని నిందితుడిని దోషిగా నిర్ధారించి 20 సంవత్సరాల కఠిన కారాగార శిక్షతో పాటు రూ. 1,000 జరిమానా విధిస్తూ తీర్పు వెలువరించినట్లు ఎస్పీ తెలిపారు. నిందితుడికి శిక్ష పడడంలో కృషి చేసిన అధికారులను, సిబ్బందిని జిల్లా ఎస్పీ అభినందించారు. మైనర్ బాలికపై లైంగిక నేరాలకు పాల్పడి వారిని చట్టం ఎంతటికీ ఉపేక్షించదని, ఇలాంటి కేసుల్లో తాస్త్రియ దర్యాప్తు, పటిష్టమైన సాక్ష్యాధారాలతో నిందితులకు కఠిన శిక్షలు వధేలా మెదక్ జిల్లా పోలీసులు నిరంతరం కృషి చేస్తున్నారని ఎస్పీ డి.వి. శ్రీనివాసరావు తెలిపారు. అలాగే బిల్లల భద్రత విషయంలో తల్లిదండ్రులు అప్రమత్తంగా ఉండాలని, బిల్లలతో నిరంతరం సంభాషిస్తూ వారి కదలికలపై తగిన పర్యవేక్షణ ఉంచాలని, ఏమైనా అనుమానాస్పద సంఘటనలు గమనించిన వెంటనే సమీప పోలీస్ స్టేషన్ కు లేదా డయల్-100/112కు సమాచారం అందించాలని విజ్ఞప్తి చేశారు.



విద్యార్థుల భవిష్యత్తుకు పునాది ‘మాస్టర్ మైండ్స్’: మెదక్ ఎంపీ మాధవనేని రఘునందన్ రావు



పటాన్చెరు, జూన్ 29(మెదక్ టుడే న్యూస్ ప్రతినది) పటాన్చెరు నియోజకవర్గం, ఇండ్రేశం మున్సిపాలిటీ పరిధిలో నూతనంగా ఏర్పాటు చేసిన ‘మాస్టర్ మైండ్స్ స్కూల్’ ప్రారంభోత్సవ కార్యక్రమం ఘనంగా జరిగింది. ఈ కార్యక్రమానికి ముఖ్య అతిథిగా మెదక్ పార్లమెంట్ సభ్యులు మాధవనేని రఘునందన్ రావు హాజరై, రిబ్బన్ కట్ చేసి పాఠశాలను ప్రారంభించారు. అనంతరం ఏర్పాటు చేసిన సమావేశంలో ఆయన మాట్లాడుతూ పలు కీలక వ్యాఖ్యలు చేశారు. ఈ సందర్భంగా పాఠశాల చైర్మన్ రాజు సంఘానిని ఎంపీ రఘునందన్ రావు ప్రత్యేకంగా అభినందించారు. ఆయన మాట్లాడుతూ.. “నేటి పోటీ ప్రపంచంలో విద్యార్థులకు కేవలం పాఠ్యపుస్తకాల జ్ఞానమే కాకుండా, సృజనాత్మకత, నైతిక విలువలు మరియు సాంకేతిక



పరిజ్ఞానం అందించడం చాలా అవసరం. స్థానిక విద్యార్థులకు నాణ్యమైన విద్యను అందించాలనే సంకల్పంతో ఇండ్రేశం ప్రాంతంలో అత్యాధునిక వసతులతో మాస్టర్ మైండ్స్ స్కూల్ ను ఏర్పాటు చేసిన చైర్మన్ రాజు సంఘాని కృషి అభినందనీయం” అని కొనియాడారు. ప్రతి విద్యార్థిలోనూ ఒక మేధావి ఉంటాడని, సరైన మార్గనిర్దేశం చేస్తే వారు ఉన్నత శిఖరాలను అధిరోహిస్తారని ఎంపీ పేర్కొన్నారు. విద్యాసంస్థలు వ్యాపార దృక్పథంతో కాకుండా, సమాజ శ్రేయస్సును దృష్టిలో ఉంచుకుని విద్యను అందించాలని ఆయన ఆకాంక్షించారు. మెదక్ పార్లమెంట్ పరిధిలో విద్యా ప్రమాణాలు మెరుగుపరచడానికి తమవంతు సహకారం ఎల్లప్పుడూ ఉంటుందని హామీ

ఇచ్చారు. పాఠశాల చైర్మన్ రాజు సంఘాని మాట్లాడుతూ.. తమ పాఠశాలలో అనుభవజ్ఞులైన ఉపాధ్యాయులచే బోధన, విద్యార్థులకు ఆహ్లాదకరమైన వాతావరణం, క్రీడలు మరియు సాంకేతిక నైపుణ్యాలకు ప్రాధాన్యత ఇస్తున్నట్లు వివరించారు. ఎంపీ రఘునందన్ రావు తమ పాఠశాలను సందర్శించి, ప్రోత్సహించడం విద్యార్థుల్లో, యాజమాన్యంలో కొత్త ఉత్సాహాన్ని నింపిందని కృతజ్ఞతలు తెలిపారు. ఈ కార్యక్రమంలో మాజీ కార్పొరేటర్ మెట్ట కుమార్, స్థానిక ప్రజా ప్రతినిధులు, పాఠశాల యాజమాన్య బృందం, ఉపాధ్యాయులు, విద్యార్థుల తల్లిదండ్రులు మరియు స్థానికులు పెద్ద సంఖ్యలో పాల్గొన్నారు.

భారతి నగర్ డివిజన్ బీడిఎల్ కాలనీలో ప్రజా సమస్యలపై క్షేత్రస్థాయిలో పరిశీలన చేసిన బీఆర్ఎస్ పటాన్చెరు నియోజకవర్గ ఇన్చార్జ్ ఆదర్శ రెడ్డి



రామచంద్రపూర్, జూన్ 29(మెదక్ టుడే న్యూస్ ప్రతినది) పటాన్చెరు నియోజకవర్గంలోని భారతి నగర్ డివిజన్ బీడిఎల్ కాలనీలో స్థానిక నివాసితులు ఎదుర్కొంటున్న సమస్యలపై నేడు బీఆర్ఎస్ పార్టీ పటాన్చెరు నియోజకవర్గ ఇన్చార్జ్ ఆదర్శ రెడ్డి , భారతి నగర్ డివిజన్ మాజీ కార్పొరేటర్ సింధు ఆదర్శ రెడ్డి తో కలిసి క్షేత్రస్థాయిలో పరిశీలించారు. ఈ సందర్భంగా సర్కిల్ ఇన్స్పెక్టర్ జగన్నాథ్ , ఇంజనీరింగ్ ఏఈ శివ గతో కలిసి బీడిఎల్ కాలనీ నుంచి రాయసంధ్రం చెరువు వరకు ఉన్న ప్రాంతాన్ని సందర్శించారు. రాత్రి వేళల్లో కొంతమంది మద్యం సేవించి కాలనీలోకి వచ్చి స్థానిక ప్రజలకు ఇబ్బందులు



కలిగిస్తున్నారని నివాసితులు వారి దృష్టికి తీసుకువచ్చారు. దీనిపై స్పందించిన ఆదర్శ రెడ్డి, ముఖ్యంగా వారంతాల్లో (పీకెండ్స్లో) పోలీసు శాఖ తరఫా పెట్రోలింగ్ నిర్వహించి అసాంఘిక కార్యకలాపాలను అరికట్టాలని సర్కిల్ ఇన్స్పెక్టర్ జగన్నాథ్ ని కోరారు. అలాగే ప్రజల రాకపోకలను నియంత్రించి అక్రమ

కార్యకలాపాలు తగ్గలా సంబంధిత ప్రాంతంలో కంపౌండ్ వాల్ నిర్మాణానికి అవసరమైన చర్యలు చేపట్టాలని ఇంజనీరింగ్ ఏఈ శివ కి సూచించారు. ఈ కార్యక్రమంలో బీడిఎల్ కాలనీ సొసైటీ డైరెక్టర్లు రమేష్, విఠల్ రెడ్డి , పాషా , మహిళలు, స్థానిక నివాసితులు మరియు ఇతరులు పాల్గొన్నారు.

ఇష్టానుసారంగా రోడ్లపై చెత్త వేస్తే జరిమానా పంచాయతీ కార్యదర్శి వెంకటేష్



చేగుంట జూన్ 29 మెడక్ టుడే న్యూస్
చేగుంట గ్రామపంచాయతీ లో ఇష్టానుసారంగా రోడ్లపై చెత్త వేసే వారికి జిల్లా కలెక్టర్ ఆదేశాల మేరకు ఎవరైనా రోడ్లపై చెత్త వేస్తే పంచాయతీరాజ్ చట్ట ప్రకారం ఐదువేల జరిమానా తో పాటు షాపు సీన్ చేయడం జరుగుతుంది అందులో భాగంగా గ్రామపంచాయతీ పరిసరాల్లో శ్రీ బాలాజీ ఫ్యాబ్రిక్ సెంటర్ “వాళ్లు విక్రేత వ్యర్థాలను వేసినందుకు 5000 రూపాయల జరిమానా ను వేయడం జరిగింది అని పంచాయతీ కార్యదర్శి వెంకటేష్ తెలిపారు. కార్యదర్శి తో పాటు బిల్ కలెక్టర్ స్వామి, గ్రామపంచాయతీ సీబియం సత్యనారాయణ ఉన్నారు.

రైతు వేదికలో కళ్యాణ లక్ష్మి షాదీ ముబారక్ చెక్కుల పంపిణీ

-- లబ్ధిదారులకు అందజేసిన ఎమ్మెల్యే మైనంపల్లి రోహిత్..



నిజాంపేట్ మండలం రైతు వేదికలో నిర్వహించిన కార్యక్రమంలో మెడక్ ఎమ్మెల్యే డా. మైనంపల్లి రోహిత్ కళ్యాణ లక్ష్మి, షాదీ ముబారక్ పథకాలకు ఎంపికైన లబ్ధిదారులకు చెక్కులను అందజేశారు.మండల పరిధిలోని వివిధ గ్రామాలకు చెందిన 34 మంది లబ్ధిదారులకు ఒక్కొక్కరికి రూ. 1,00,116/- చొప్పున చెక్కులను ఎమ్మెల్యే స్వయంగా అందించారు.ఈ సందర్భంగా ఎమ్మెల్యే డా. మైనంపల్లి రోహిత్ మాట్లాడుతూ, “పేదరికం అడబ్బడం పెళ్లిళ్లకు ఆర్థిక భారం కాకూడదనే ఉద్దేశంతో రాష్ట్ర ప్రభుత్వం కళ్యాణ లక్ష్మి, షాదీ ముబారక్ పథకాలను ప్రతిష్టాత్మకంగా అమలు చేస్తోంది. అర్హులైన ప్రతి ఒక్కరికి ఈ పథకం అందేలా చూస్తాం. దరఖాస్తు చేసుకున్న 15 రోజుల్లోనే చెక్కులు మంజూరు చేస్తున్నాం. ఆదాపిల్లలను చదివించండి, వారి ఉన్నతికి కృషి చేయండి” అని పిలుపునిచ్చారు.లబ్ధిదారులు మాట్లాడుతూ, పెళ్లి సమయంలో ప్రభుత్వం అందగా నిలిచి ఆర్థిక సహాయం అందించడం ఎంతో సంతోషంగా ఉందని, సీఎంకి, ఎమ్మెల్యేకి కృతజ్ఞతలు తెలిపారు.ఈ కార్యక్రమంలో తహసీల్దార్, ఎంపీడివో, మండల కాంగ్రెస్ నాయకులు, స్థానిక ప్రజాప్రతినిధులు, కార్యకర్తలు, లబ్ధిదారులు పాల్గొన్నారు.

తొనిగండ్లలో మహిళా సమైక్య భవనం ప్రారంభించిన ఎమ్మెల్యే డా. మైనంపల్లి రోహిత్.



మెడక్,జూన్,29,(మెడక్ టుడే న్యూస్ ప్రతినీధి) రామాయంపేట మండలం తొనిగండ్ల గ్రామంలో సూతసంగా నిర్మించిన మహిళా సమైక్య భవనాన్ని మెడక్ ఎమ్మెల్యే డా. మైనంపల్లి రోహిత్ ఈరోజు ప్రారంభించారు.ఈ కార్యక్రమంలో గ్రామ సర్పంచ్, మండల కాంగ్రెస్ నాయకులు, కార్యకర్తలు, మహిళా సంఘాల సభ్యులు, గ్రామ ప్రజలు పెద్ద సంఖ్యలో పాల్గొన్నారు.ఈ సందర్భంగా ఎమ్మెల్యే డా. మైనంపల్లి రోహిత్ గారు మాట్లాడుతూ, “మహిళల ఆర్థిక స్వావలంబన, సాధికారత కోసం రాష్ట్ర ప్రభుత్వం అనేక పథకాలను తీసుకొచ్చింది. స్వయం సహాయక సంఘాల మహిళలకు ఉపాధి కల్పన, శిక్షణ, ఆర్థిక సహాయం అందిస్తున్నాం. మహిళలు అన్ని రంగాల్లో ముందుండాల్సి. ఈ మహిళా సమైక్య భవనం ద్వారా గ్రామంలోని మహిళలకు సహజేతలు, శిక్షణా కార్యక్రమాలు నిర్వహించుకోవడానికి వీలు కలుగుతుంది. మహిళల అభ్యుత్థితికి మా ప్రభుత్వం ఎల్లప్పుడూ కట్టుబడి ఉంటుంది” అని అన్నారు.గ్రామ సర్పంచ్ మాట్లాడుతూ, గ్రామ మహిళల చిరకాల కోరిక అయిన సమైక్య భవనాన్ని మంజూరు చేసి, నిర్మాణం పూర్తి చేయించిన ఎమ్మెల్యే కి గ్రామ మహిళల తరఫున కృతజ్ఞతలు తెలిపారు.అనంతరం ఎమ్మెల్యే మహిళా సంఘాల సభ్యులతో మాట్లాడి వారి సమస్యలు అడిగి తెలుసుకున్నారు.

ఎన్ఎస్ఎల్ కాలనీలో కాంగ్రెస్ నేత శశిధర్ రెడ్డి పర్యటన: సమస్యల పరిష్కారానికి హామీ



అమీన్పూర్, జూన్ 29:(మెడక్ టుడే న్యూస్ ప్రతినీధి)
అమీన్పూర్ జిహాద్‌ఎని పరిధిలోని బీరంగూడ డివిజన్ పరిధిలోని ఎన్ఎస్ఎల్ కాలనీలో అమీన్పూర్ పట్టణ కాంగ్రెస్ అధ్యక్షులు శశిధర్ రెడ్డి పర్యటించారు. ఈ సందర్భంగా ఆయన కాలనీలో క్షేత్రస్థాయిలో పర్యటించి, స్థానికులు ఎదుర్కొంటున్న పలు సమస్యలను అడిగి తెలుసుకున్నారు.



అత్యవసరంగా సీసీ రోడ్ల నిర్మాణం చేపట్టాలి..
కాలనీవాసులు ఈ సందర్భంగా శశిధర్ రెడ్డికి తమ కష్టాలను వివరించు పెట్టారు. కాలనీలో రోడ్ల పరిస్థితి అధ్వాన్నంగా ఉందని, ముఖ్యంగా సీసీ రోడ్ల నిర్మాణం అత్యంత అవశ్యకమని ఆయన దృష్టికి తీసుకువచ్చారు. వీటితో పాటు ఇతర మౌలిక వసతుల

కల్పనలో నెలకొన్న ఇబ్బందులను వివరించారు.
అధికారులతో మాట్లాడి పరిష్కరిస్తా: శశిధర్ రెడ్డి
ప్రజల సమస్యలను ఓపికగా విన్న శశిధర్ రెడ్డి మాట్లాడుతూ.. కాలనీవాసుల సమస్యలను పరిష్కరించడమే తన ప్రథమ ప్రాధాన్యత అని స్పష్టం చేశారు. స్థానికులు కోరిన విధంగా సీసీ రోడ్ల నిర్మాణం మరియు ఇతర మౌలిక సదుపాయాల కల్పన కోసం సంబంధిత అధికారులతో మాట్లాడి, సమస్యలు త్వరితగతిన పరిష్కారమయ్యేలా కృషి చేస్తానని హామీ ఇచ్చారు. ప్రజలకు ఎల్లప్పుడూ అందుబాటులో ఉంటూ వారి సమస్యల పరిష్కారానికి నిరంతరం శ్రమిస్తానని ఆయన పేర్కొన్నారు.ఈ కార్యక్రమంలో కాంగ్రెస్ పార్టీ సీనియర్ నాయకులు సతన్న శర్మ, సురేష్ నాయక్, కాలనీవాసులు కార్యకర్తలు పాల్గొన్నారు.

ఎన్యూమరేషన్ ఫారాల పంపిణీని పర్యవేక్షించిన కలెక్టర్.

మెడక్,జూన్,29,(మెడక్ టుడే న్యూస్ ప్రతినీధి)


ఓటరు జాబితాల ఖచ్చితత్వం కోసమే ప్రత్యేక ఇంటెన్సివ్ రివిజన్ ప్రక్రియ చేపట్టడం జరుగుతుందని, ఓట్లు తొలగిస్తారనే అపోహలను ఎవరూ నమ్మ వద్దని జిల్లా కలెక్టర్ ప్రతిమానింగ్ అన్నారు. ఈ నెల 25 నుంచి ప్రారంభమైన (సర్) ఎన్యూమరేషన్ ఫారాల పంపిణీ కార్యక్రమాన్ని సోమవారం జిల్లా కలెక్టర్ క్షేత్ర స్థాయిలో పర్యవేక్షించారు. అందులో భాగంగా మెడక్ జిల్లా కేంద్రంలోని మెడక్ మున్సిపాలిటీ లోని గాంధీనగర్ పిఎస్ నెంబర్ 135లో సర్ ను తాసిల్దార్, లక్ష్మణ్ బాబు డిప్యూటీ తాసిల్దార్ తో కలిసి కొనసాగుతున్న ఎన్యూమరేషన్ ఫారాల పంపిణీని కలెక్టర్ పరిశీలించారు. అంతేకాకుండా ఎన్యూమరేషన్ ఫారాలను ఎలా నింపాలో ఇంటి యజమానికి అర్థం అయ్యేలా వివరించాలన్నారు నింపిన ఫారాలను రెండు, మూడు రోజుల్లో



తిరిగి బీ ఎల్ వో లకు అందజేయాలని తెలిపారు. రెండు రోజుల్లో గ్రామంలో ఎన్యూమరేషన్ ఫారాల పంపిణీ పూర్తి చేయాలని బీ ఎల్ వో లను ఆమె ఆదేశించారు.ఫారాలు ఇచ్చేటప్పుడే ఓటర్ల అనుమానాలను బీఎల్ వోలు నివృత్తి చేయాలన్నారు. ఎలాంటి అపోహలకు తావు లేకుండా ఓటర్లు ఎన్యూమరేషన్ ఫారాలలో అన్ని వివరాలు రాసి తిరిగి ఇచ్చేయాలని కలెక్టర్ కోరారు.ఈ కార్యక్రమంలో కలెక్టర్ వెంట తాసిల్దార్ లక్ష్మణ్ బాబు రెవెన్యూ సీబియం పాల్గొన్నారు.

ఏడుపాయల వనదుర్గ అమ్మవారి ఆలయానికి వరాల జల్లు.

- 12 కాటేజీలు నిర్మాణానికి 7 కోట్ల నిధులు మంజూరు.
- ఎమ్మెల్యే ప్రత్యేక చొరవతో ఆలయానికి మహర్దశ.
- అమ్మ దయ ఉంటే అన్ని ఉన్నట్టే.ఎమ్మెల్యే మైనంపల్లి రోహిత్



మెడక్,జూన్,29,(మెడక్ టుడే న్యూస్ ప్రతినీధి)
దశాబ్దాల కల ఆయిన ఏడుపాయల అభివృద్ధిని గత పాలకుల నిర్లక్ష్యపు నీడ నుండి గా. ఎమ్మెల్యే మైనంపల్లి రోహిత్ దూర దృష్టితో అభివృద్ధి వైపు నడిపిస్తున్నారు.భక్తులు కొంగుబంగారం గా కొలిచే అమ్మవారి ఆలయం నిత్యం భక్తులతో కిటికిలాటలా తోంది.అలాంటి అమ్మవారి ఆలయ పరిసరాల్లో కనీస సౌకర్యాలు లేక భక్తులు అనేక అవస్థలు ఎదుర్కొంటున్నారు.విషయం తెలుసుకున్న స్థానిక ఎమ్మెల్యే మైనంపల్లి రోహిత్ ఆలయ అభివృద్ధి పై ప్రత్యేక దృష్టి సారించి ఆలయ అభివృద్ధికి వరాల జల్లు కురిపించారు.ఇందులో భాగంగా ఆలయ ప్రాంతంలో కాటేజీల నిర్మాణం కోసం 7 కోట్ల రూపాయలు మంజూరు చేయించి ఆలయం పట్ల తనకున్న చిత్తశుద్ధిని చాటుకున్నారు.ఈ విషయం టూరిజం డెవలప్మెంట్ కార్పొరేషన్ ప్రత్యేక కార్యదర్శి వాణి ప్రసాద్ స్వయంగా తెలిపినట్లు తెలిపారు.భవిష్యత్లో ఆలయ అభివృద్ధి కోసం తమ ప్రభుత్వం కట్టుబడి ఉందని. ప్రజలు ఇప్పుడు అమ్మవారి కరుణతో అభివృద్ధి చూస్తున్నారని, అమ్మ దయ ఉంటే అన్ని ఉన్నట్టే అని ఎమ్మెల్యే మైనంపల్లి రోహిత్ తెలిపారు. ప్రజల పద్ధతుతో మరెన్నో అభివృద్ధి కార్యక్రమాలు చేపట్టాలని అమ్మ వారిని కోరుకుంటున్నట్లు ఎమ్మెల్యే అభిప్రాయపడ్డారు.

సమర్థవంతమైన ఘన వ్యర్థాల నిర్వహణ

- పర్యావరణ పరిరక్షణకు, పరిశుభ్రతకు ఇది అత్యంత ముఖ్యం.
- జిల్లాలో సాలిడ్ వేస్ట్ మేనేజ్మెంట్
- నియమాలు-2026ను సమర్థవంతంగా అమలు చేయాలి
- సమీకృత కలెక్టర్ కార్యాలయంలో వ్యర్థాలు నిలువ చేసేందుకు డస్ట్ బిన్స్ ఏర్పాటు ప్రారంభించిన
- జిల్లా కలెక్టర్ ప్రతిమానింగ్

మెడక్,జూన్,29,(మెడక్ టుడే న్యూస్ ప్రతినీధి)
సమర్థవంతంగా ఘన వ్యర్థాల నిర్వహణ అమలు చేసేందుకు అధికారులతో ప్రజలందరూ భాగస్వాములై విజయవంతం చేయాలని జిల్లా కలెక్టర్ ప్రతిమానింగ్ అధికారులకు సూచించారు.సోమవారం సమీకృత కలెక్టర్ కార్యాలయంలో జిల్లా పంచాయతీ శాఖ ఆధ్వర్యంలో నిర్వహించిన జిల్లాలో సాలిడ్ వేస్ట్ మేనేజ్మెంట్ నియమాలు-2026 కలెక్టర్ కార్యాలయం నుంచి ప్రారంభమైంది సోమవారం కలెక్టర్ ట్లో వ్యర్థాలు నిలువ చేసేందుకు డబ్బులను ఏర్పాటు చేశారు. కలెక్టర్



ప్రారంభించారు ఈ సందర్భంగా ఆమె మాట్లాడుతూ పర్యావరణ పరిరక్షణకు పరిశుభ్రతకు ఆరోగ్యవంతమైన వాతావరణం కల్పించేందుకు అన్ని శాఖలు సమన్వయంతో పనిచేసి ఈ కార్యక్రమం పై ప్రజల్లో చైతన్యపరిచి సత్ఫలితాల దిశగా ముందుకు పోవాలన్నారు. వ్యర్థాలను తడి చెత్తను గ్రీన్ డబ్బాలో, పొడి చెత్తను బ్లూ డబ్బాలో, సానిటరీ చెత్తను రెడ్ డబ్బాలో, హానిక రమైన చెత్తను బ్లాక్ డబ్బాలో విడదీసి, వేరువేరుగా తీసుకో

వాలని అధికారులను ఆదేశించారు.సుప్రీంకోర్టు ఆదేశాలు, రాష్ట్ర ప్రభుత్వ మార్గదర్శకాలకు అనుగుణంగా అనుగుణంగా ఘన వ్యర్థాల నిర్వహణను శాస్త్రీయ పద్ధతిలో చేపట్టాలని కలెక్టర్ స్పష్టం చేశారు. గ్రామాలు, పట్టణాల్లో తడి, పొడి వ్యర్థాలను వేరు చేసి సేకరించే విధానాన్ని కచ్చితంగా అమలు చేయాలని, ఇండింటి చెత్త సేకరణ, రవాణా, ప్రాసెసింగ్ ప్రక్రియలను నిరంతరం పర్యవేక్షించాలన్నారు. సూచించారు. బహిరంగ ప్రదేశాల్లో చెత్త పారవేయడం, చెత్తను కాల్చివేయడాన్ని పూర్తిగా అరికట్టాలని ఆదేశించారు.గ్రామ పంచాయతీలు, మున్సిపాలిటీల పరిధిలో చెత్త పేరుకుపోయే ప్రాంతాలను గుర్తించి ప్రత్యేక కార్యాచరణతో సమస్యను పరిష్కరించాలన్నారు. అపార్యూట్లు, పరిశ్రమలు, వాణిజ్య సముదాయాలు, విద్యాసంస్థలు, ఫంక్షన్ హాళ్లను బల్ వేస్ జనరేటరుగా గురించి, నిబంధనల ప్రకారం ముందుకు పోవాలన్నారు.ఈ కార్యక్రమంలో అదనపు కలెక్టర్ నగేష్, డి ఆర్ ఓ అంబాద్ న రాజేశ్వర్, జడ్పీ సీఈఓ ఎల్లయ్య, డిపిఓ యాదయ్య, డి ఆర్ డి ఓ పి డి శ్రీనివాసరావు, డిఎఫ్ఓ జోజి ఇతర శాఖల జిల్లా అధికారులు తదితరులు పాల్గొన్నారు.

గణాంక శాస్త్రవేత్త, ప్రొఫెసర్ మహాలనోజన్ సేవలు చిరస్మరణీయమని జిల్లా కలెక్టర్ ప్రతిమానింగ్,



మెడక్,జూన్,29,(మెడక్ టుడే న్యూస్ ప్రతినీధి)



కలెక్టర్ కార్యాలయంలో సోమవారం జాతీయ గణాంక దినో

త్వన వేడుకలు నిర్వహించారు. ఈ సందర్భంగా మహాలనోజన్ చిత్తపటానికి , అదనపు కలెక్టర్ నగేష్ , ఇతర జిల్లా అధికారులతో కలిసి కలెక్టర్ ప్రతిమానింగ్ పూలమాల వేసి నివాళు లర్పించారు. . ఈ సందర్భంగా కలెక్టర్ మాట్లాడుతూ సామాజిక, ఆర్థిక ప్రణాళికలు మరియు దేశాభివృద్ధిలో గణాంకాల అవశ్య కతపై యువతకు, అధికారులకు అవగాహన కల్పించాల న్నారు.ఈ కార్యక్రమంలో అదనపు కలెక్టర్ నగేష్, డిఆర్ఓ అంబాద్ న రాజేశ్వర్, జడ్పీ సీఈఓ ఎల్లయ్య, డి ఆర్ డి ఓ పి డి శ్రీనివాసరావు, డిపిఓ యాదయ్య, సీపీఓ సీబియం పాల్గొన్నారు.